


VOSSCHOE 


नाएर्जन का जन्म बिहार के दरभंगा जिले के सतलखा 
गाँव में सन्‌ ।97] में हुआ। उनका मूल नाम वैद्यनाथ 
मिश्र था। आरंभिक शिक्षा संस्कृत पाठशाला में हुई, फिर 
अध्ययन के लिए वे बनारस और कलकत्ता (कोलकाता) गए। 
।936 में वे श्रीलंका गए, और वहीं बौद्ध धर्म में दीक्षित हुए। 
दो साल प्रवास के बाद ।938 में स्वदेश लौट आए। घुमक्कडी 
और अक्खड़ स्वभाव के धनी नागार्जुन ने अनेक बार संपूर्ण 
भारत को यात्रा को। सन्‌ ।998 में उनका देहांत हो गया। 
नागार्जुन की प्रमुख काव्य कृतियाँ हैं-युगधारा, सतरगे 
पंखों वाली, हज़ार-हज़ार बाहों वाली, तुमने कहा था, 
पुरानी जूतियों का कोरस, आखिर ऐसा क्या कह दिया 
मैंने, में मिलटरी का बूढ़ा घोड़ा। नागार्जुन ने कविता के 
साथ-साथ उपन्यास और अन्य गद्य विधाओं में भी लेखन किया 
है। उनका संपूर्ण कृतित्व नागार्जुन रचनावली के सात खंडों में 
प्रकाशित है। साहित्यिक योगदान के लिए उन्हें अनेक पुरस्कारों 
से सम्मानित किया गया जिनमें प्रमुख हैं हिंदी अकादमी, दिल्ली 
का शिखर सम्मान, उत्तर प्रदेश का भारत भारती पुरस्कार एवं 
बिहार का राजेंद्र प्रसाद पुरस्कार। मैथिली भाषा में कविता के 
लिए उन्हें साहित्य अकादेमी पुरस्कार प्रदान किया गया। 
राजनेतिक सक्रियता के कारण उन्हें अनेक बार जेल जाना 
पड़ा। हिंदी और मैथिली में समान रूप से लेखन करने वाले 
नागार्जुन ने बांग्ला और सस्कृत में भी कविताएँ लिखीं। 
मातृभाषा मैथिली में वे 'यात्री' नाम से प्रतिष्ठित हैं। 
लोकजीवन से गहरा सरोकार रखने वाले नागार्जुन भ्रष्टाचार, 
राजनीतिक स्वार्थ और समाज को पतनशील स्थितियों के प्रति 
अपने साहित्य में विशेष सजग रहे। वे व्यंग्य में माहिर हैं, 

इसलिए उन्हें आधुनिक कबीर भी कहा जाता है। छायावादोत्तर दौर के वे ऐसे अकेले कवि 
हैं, जिनकी कविता गाँव की चौपालों और साहित्यिक दुनिया में समान रूप से लोकप्रिय रही। 
वे वास्तविक अर्थों में जनकवि हैं। सामयिक बोध से गहराई से जुड़े नागार्जुन की आंदोलनधर्मी 
कविताओं को व्यापक लोकप्रियता मिली। नागार्जुन ने छंदों में काव्य-रचना की और मुक्त छंद 
में भी। 
यह दंतुरित मुसकान कविता में छोटे बच्चे की मनोहारी मुसकान देखकर कवि के 
मन में जो भाव उमड़ते हैं उन्हें कविता में अनेक बिंबों के माध्यम से प्रकट किया 
गया है। कवि का मानना है कि इस सुदरता में ही जीवन का सदेश है। इस सुदरता 
की व्याप्ति ऐसी है कि कठोर से कठोर मन भी पिघल जाए। इस दतुरित मुसकान की 
मोहकता तब और बढ़ जाती है जब उसके साथ नजरों का बॉकपन जुड़ जाता है। 

फसल शब्द सुनते ही खेतों में लहलहाती फसल आँखों के सामने आ जाती है। 
परतु फसल है क्या और उसे पैदा करने में किन-किन तत्वों का योगदान होता है, इसे 
बताया है नागार्जुन ने अपनी कविता फसल में। कविता यह भी रेखांकित करती है कि 
प्रकृति और मनुष्य के सहयोग से ही सूजन सभव है। बोलचाल की भाषा की गति 
और लय कविता को प्रभावशाली बनाती है। 

कहना न होगा कि यह कविता हमें उपभोक्ता-सस्क्ति के दौर में कृषि-सस्कृति 
के निकट ले जाती है। 

तुम्हारी यह दंतुरित मुसकान 

मृतक में भी डाल देगी जान 

धूलि-धूसर तुम्हारे ये गात... 

छोडकर तालाब मेरी झोंपडी में खिल रहे जलजात 
परस पाकर तुम्हारा ही प्राण, 

पिघलकर जल बन गया होगा कठिन पाषाण 

छू गया तुमसे कि झरने लग पडे शेफालिका के फूल 
बाँस था कि बबूल? 

तुम मुझे पाए नहीं पहचान? 

देखते ही रहोगे अनिमेष! 

थक गए हो? 

आँख लूँ में फेर? 

क्या हुआ यदि हो सके परिचित न पहली बार? 
यदि तुम्हारी माँ न माध्यम बनी होती आज 

में न सकता देख 

में न पाता जान 

तुम्हारी यह दतुरित मुसकान 

धन्य तुम, माँ भी तुम्हारी धन्य! 

चिर प्रवासी में इतर, में अन्य! 

इस अतिथि से प्रिय तुम्हारा क्या रहा संपर्क 
उँगलियाँ माँ को कराती रही हैं मधुपर्क 

देखते तुम इधर कनखी मार 

और होतीं जब कि आँखें चार 

तब तुम्हारी दतुरित मुसकान 

मुझे लगती बड़ी ही छविमान! 





एक के नहीं, 

दो के नहीं, 

ढेर सारी नदियों के पानी का जादू: 

एक के नहीं, 

दो के नहीं, 

लाख-लाख कोटि-कोरटि हाथों के स्पर्श की गरिमा: 
एक को नहीं, 

दो की नहीं, 
हज़ार-हज़ार खेतों की मिट्टी का गुण धर्म: 


फसल क्या है? 

और तो कुछ नहीं है वह 

नदियों के पानी का जादू है वह 

हाथों के स्पर्श की महिमा है 
भूरी-काली-संदली मिट्टी का गुण धर्म है 
रूपांतर है सूरज की किरणों का 

सिमटा हुआ संकोच है हवा की थिरकन का! 





4] 





यह दतुरित मुसकान 


।. बच्चे की दतुरित मुसकान का कवि के मन पर क्या प्रभाव पड़ता है? 

बच्चे को मुसकान और एक बड़े व्यक्ति की मुसकान में क्या अंतर है? 

कवि ने बच्चे की मुसकान के सौंदर्य को किन-किन बिंबों के माध्यम से व्यक्त किया हे? 
भाव स्पष्ट कोजिए- 

(क) छोड़कर तालाब मेरी झोपड़ी में खिल रहे जलजात। 


(ख) छू गया तुमसे कि झरने लग पड़े शेफालिका के फूल 
बाँस था कि बबूल? 


mm mm bs 


रचना और अभिव्यक्ति 


5. मुसकान और क्रोध भिन्न-भिन्न भाव हैं। इनकी उपस्थिति से बने वातावरण की भिन्नता का चित्रण कोजिए। 
6. दंतुरित मुसकान से बच्चे की उम्र का अनुमान लगाइए और तर्क सहित उत्तर दीजिए। 
7. बच्चे से कवि की मुलाकात का जो शब्द-चित्र उपस्थित हुआ है उसे अपने शब्दों में लिखिए। 

पाठेतर सक्रियता 


° आप जब भी किसी बच्चे से पहली बार मिलें तो उसके हाव-भाव, व्यवहार आदि को सूक्ष्मता से 
देखिए और उस अनुभव को कविता या अनुच्छेद के रूप में लिखिए। 


° एन.सी.ई.आर.टी. द्वारा नागार्जुन पर बनाई गई फ़िल्म देखिए। 


फसल 


।. कवि के अनुसार फसल क्या है? 


2. कविता में फसल उपजाने के लिए आवश्यक तत्वों की बात कही गई है। वे आवश्यक तत्व कौन-कौन 
से हैं? 
3. फसल को “हाथों के स्पर्श की गरिमा' और *महिमा' कहकर कवि क्या व्यक्त करना चाहता है? 
4. भाव स्पष्ट कोजिए- 
(क) रूपांतर है सूरज की किरणों का 
सिमटा हुआ संकोच है हवा की थिरकन का! 


रचना और अभिव्यक्ति 


5. कवि ने फसल को हज़ार-हजार खेतों की मिट्टी का गुण-धर्म कहा है- 
(क) मिट्टी के गुण-धर्म को आप किस तरह परिभाषित करेंगे? 
(ख) वर्तमान जीवन शैली मिट्टी के गुण-धर्म को किस-किस तरह प्रभावित करती है? 


(ग) मिट्टी द्वारा अपना गुण-धर्म छोड्ने को स्थिति में क्या किसी भी प्रकार के जीवन को कल्पना की 
जा सकती हे? 


(घ) मिट्टी के गुण-धर्म को पोषित करने में हमारी क्या भूमिका हो सकती है? 


पाठेतर सक्रियता 


° इलेक्ट्रॉनिक एवं प्रिंट मीडिया द्वारा आपने किसानों की स्थिति के बारे में बहुत कुछ सुना, देखा और 
पढ़ा होगा। एक सुदृढ़ कृषि-व्यवस्था के लिए आप अपने सुझाव देते हुए अखबार के संपादक को 
पत्र लिखिए। 


० फसलों के उत्पादन में महिलाओं के योगदान को हमारी अर्थव्यवस्था में महत्त्व क्यों नहीं दिया जाता 
है? इस बारे में कक्षा में चर्चा कोजिए। 

शब्द-संपदा 

दंतुरित - बच्चों के नए-नए दाँत 

धूलि-धूसर गात - धूल मिट्टी से सने अंग-प्रत्यंग 

जलजात - कमल का फूल 

अनिमेष - बिना पलक झपकाए लगातार देखना 

इतर - दूसरा 

मधुपर्क - दही, घी, शहद, जल और दूध का योग जो देवता और अतिथि के सामने 
रखा जाता है। आम लोग इसे पंचामृत कहते हैं, कविता में इसका प्रयोग 
बच्चे को जीवन देने वाला आत्मीयता की मिठास से युक्‍त माँ के प्यार के 
रूप में हुआ है 

कनखी - तिरछी निगाह से देखना 

छविमान - सुंदर 

